

भारत सरकार  
गृह मंत्रालय  
राजभाषा विभाग  
लोक सभा

अतारांकित प्रश्न संख्या : 3536  
दिनांक 12.12.2000 को उत्तर के लिए  
हिंदी का प्रयोग

3536. श्री जगदम्बी प्रसाद यादव

क्या गृह मंत्री यह बताने की कृपा करेंगे कि :

(क) क्या सरकार प्रत्येक वर्ष हिंदी के प्रगामी प्रयोग के बारे में कार्यक्रम तैयार करती है और उसे कई विभागों और संस्थानों को भेजती है ;

(ख) यदि हां, तो तत्संबंधी ब्यौरा क्या है ;

(ग) क्या इन कार्यक्रमों को पिछले तीस वर्षों से तैयार किया जा रहा है लेकिन इस वार्षिक कार्यक्रम को उनके अपने मंत्रालय सहित किसी भी विभाग द्वारा कभी भी क्रियान्वित नहीं किया गया है ;

(घ) यदि हां, तो क्या सरकार का विचार इस वार्षिक कार्यक्रम को क्रियान्वित करने के लिए कोई प्रणाली तैयार करने का है ; और

(ङ) यदि हां, तो तत्संबंधी ब्यौरा क्या है ?

उत्तर

गृह राज्य मंत्री (श्री आई.डी.स्वामी)

(क) जी, हां ।

(ख) सरकार द्वारा संघ की राजभाषा नीति के कार्यान्वयन के लिए प्रत्येक वर्ष एक वार्षिक कार्यक्रम जारी किया जाता है जिसमें सरकारी कामकाज हिंदी में करने के लिए लक्ष्य निर्धारित किए जाते हैं ।

(ग) गृह मंत्रालय सहित सभी मंत्रालय, वार्षिक कार्यक्रम में निर्धारित लक्ष्यों को प्राप्त करने का प्रयास करते हैं ।

(घ) जी, नहीं । अपेक्षित प्रणाली पहले से ही लागू है । संसद द्वारा दिसंबर, 1967 में पारित संकल्प के अनुपालन में राजभाषा विभाग द्वारा मंत्रालयों में हिंदी की प्रगति का वार्षिक मूल्यांकन करके एक रिपोर्ट दोनों सदनों के पटल पर रखी जाती है ।

(ङ) प्रश्न नहीं उठता ।